

KOJ PUAS PAUB TSEEB HAIS TIAS,  
KOJ MUAJ

# *TXOJSIA MUS IB TXHIS*

THIAB THAUM  
KOJ TUAG KOJ PUAS YUAV TAU MUS  
NYOB SAUM NTUJ CEEBTSHEEJ?

## **Vajtswv xav kom koj paub tseeb zaj no.**

Vajtswv phau ntawn qhia li no hais tias, “Tej uas kuv sau no, kuv sau tuaj qhia rau nej cov uas ntseeg Vajtswv tus Tub kom nej paub hais tias, nej twb muaj txoj sia ntev dhawv mus ib txhis lawm” (1 Yauhas 5:13).



## **Muaj dua ib qho uas tsim nyog koj xav txog. Qhov ntawd yog li no:**

Piv hais tias, tamsim no koj sawv rau ntawm Vajtswv xubntiag, thiab Nws nug koj hais tias, vim li cas Kus thiaj pub koj mus nyob saum ntuj Ceebtsheej? Koj xav nes, koj yuav teb Nws li cas?

**Ntshai koj yuav tsis pom qab teb nws li cas. Tismsis...**

**Koj yeej yuav paub teb,** rau qhov Vajtswv hlub koj thiab Nws muaj ib lub homphiaj rau koj lub neej.

Vajtswn phau ntawv qhia li no hais tias,  
“rau qhov Vajtswv hlub neeg ntiajteb kawg li,  
Nws thiaj li txib Nws tib leeg tub los rau hauv  
ntiajteb. Tus uas ntseeg Nws Leejtub, tus ntawd  
yuav tsis raug kev ploj kev tuag. Tismsis nws  
yuav tau txojsia ntev dhawv mus ib txhis”  
(Yauhas 3:16).



# VAJTSWV LUB HOMPHEIAJ YOG XAV KOM PEB TAU TXOJSIA NTEV DHAWV MUS IB TXHIS.

- **Peb txais pob khoom plig uas yog txojsia ntev dhawv mus ib txhis dawb xwb.**

“...Tus uas nrog peb tus Tswv Yexus Khetos Koom ib txogsia, Vajtswv yuav pub txojsia ntev dhawv mus ib txhis rau tus ntaud” (Loos 6:23).



- **Nimno peb muaj cuabkav ua tau lub neej puvntoob thiab tsim nuj.**

“...Kuv los kom sawvdaws tau txojsia ntev dhawv mus ib txhis” (Yauhas 10:10).

- **Peb yuav nrog Yexus nyob saum ntuj Ceebtsheej mus ib txhis.**

“Thaum Kuv mus tu tau chaw tseg rau nej lawn, Kuv yuav rov qab los tos nej mus nrog Kuv nyob. Kuv nyob qhovtwg, nej yeej yuav nrog Kuv nyob qhov ntawd” (Yauhas 14:3).

**Txoj sia ntev dhawv mus ib txhis yog txoj pab kom ua tau lub neej tsim nuj.**

**Tiamsis....**

**Peb txojkev txhaum uas ib txwm muaj thaiv tsis pub peb ua tau li Vajtswv lub homphiaj tau npaj tseg rau peb lub neej. Yog lino...**




# PEB YUAV TSUM TAU LOS TOTAUB PEB QHOV TEEBMEEM

- **Peb puav leej yog noob txog neeg txhaum thiab xaiv txoj kev txhaum taug.**

“Txhua tus puavleej ua txhaum huv tibsi, tsis muaj ib tug ua tau zoo raws li Vajtswv lub siab nyiam” (Loos 3:23).

- **Peb cawm tsis tau peb tus kheej dim.**

“Yog li ntawd tsis muaj ib qho uas nej yuav khav tau rau qhov yeej tsis yog nej lub dag lub zog khwv” (Efexaus 2:9).



- **Peb tsimnyog tuag thiab mus ntuj txiag teb tsaus.**

“Tus uas ua txhaum yeej yuav raug kev ploj kev tuag” (Loos 6:23).

### **Yeej muaj tseeb tias:**

Vajtswv yog tus zoo, tus ncaj ncees thiab tus rau txim rau tej neeg txhaum, vim yog Vajtswv hlub peb, Nws thiaj pub kom muaj txoj kev zam txim rau peb.

*“Tswv Yexus hais tias, Kuv yog txojkev, Kuv yog qhov tseeb thiab yog txojkia. Tsis muaj leejtwg yuav mus cuag tau Leejtxiv, tsuas yog los ntawm Kuv mus xwb thiaj tau”* (Yauhas 14:6).

**Txojmoo zoo yog li no, Vajtswv pub txoj kev zam txim rau peb.**




# VAJTSWV KEV PUB YOG YEXUS KHETOS.

- **Yexus yog Vajtswv thiab Nws los yug ua neeg.**

“Puag thaum Vajtswv tseem tsis tau tsim ntuj tsim teb Vajtswv txojlus yeej muaj nyob lawm. Txojlus ntawd yeej ib txwm nrog Vajtswv nyob thiab Nws yog Vajtswv...Vajtswv Txojlus los yug ua neeg, Nws nrog peb nyob...” (Yauhas 1:1,14).

- **Yexus tuag txhiv peb saum tus khaublig ntoo.**

“Yexus Khetos tuag tib zaug xwb txhiv tau nej lub txim lawm. Nws yog tus ncaj ncees, Nws tuag txhiv cov uas tsis ncaj ncees. Nws ua li ntawd Nws thiaj coj tau nej mus cuag Vajtswv” (1 Petus 3:18).




## • **Vajtswv tsa Yexus sawv hauv qhov tuag rov los.**

“Vajtswv muab (Yexus) rau neeg coj mus tua twb yog Vajtswv pab peb kom peb dim peb lub txim... Vajtswv tsa Yexus sawv hauv qhov tuag rov qab los, twb yog Vajtswv xav kom peb tau los nrog Vajtswv sib raug zoo” (Loos 4:25).

**Qhov ntawd yog Txojmoo zoo,...** tiamsis tsuas muaj tib txojkev uas Yexus yuav pab tau peb txoj sia xwb, txoj ntawd yog qhov uas peb lees yuav Nws.

**Vajtswv phau ntawv qhia hais tias,...** “cov neeg uas lees yuav Nws thiab cia siab rau Nws, Vajtswv pub cov neeg ntawd txhua txhia leej muaj cuabkav los ua Vajtswv cov menyuam” (Yauhas 1:12).



**Txojkev xaiv yog peb haujlwm. Yog li no . . .**

# PEB TES HAUJLWM YOG LEES YUAV TSWV YEXUS.

- **Peb yuav tsum tso peb tej kev txhaum tseg.**

“...Nej yuav tsum tso nej tej kev txhaum tseg tig rov los cuag Vajtswv, Vajtswv thiaj yuav zam nej lub txim” (CTT. 3:19).

**Tso kev txhaum tseg** tsis yog hais ntawm ncauj xwb.

“Tso plhuav tej kev txhaum tseg tig hlo los cuag Vajtswv, thiab ua lub neej phim qhov uas yus twb tso kev txhaum tseg lawm” (CTT. 26:20).

**Tso kev txhaum tseg** yog tig hlo los lees yuav Yexus ua tus coj yus mus cuag Vajtswv thiab ris siab hlo tsis rov ua txhaum dua ib zaug ntxiv ib yam li tus uas tsav tsheb taug kev, nws lem kiag rov qab.

PUB LEM  
ROV QAB



Thaum peb lem . . .

- **Peb yuav tsum muab siab rau ntseeg Yexus.**



“Vajtswv tus uas hlub nej, nws pub lub siab tshiab rau nej twb yog vim nej ntseeg. Qhov uas nej tau lub siab tshiab ntawd tsis yog vim nej ua haujilwm zoo, tiamsis vim Vajtswv cia li pub dawb rau nej xwb” (Efexaus 2:8)

**Kev ntseeg** tsis yog tsuas ntseeg tej zaj lus tseeb uas hais txog Yexus xwb. “Koj ntseeg hais tias, yeej muaj tib tug Vajtswv xwb. Koj ntseeg li ntawd zoo lawm lauj. Txawn yog dab los, dab kuj ntseeg ib yam li ntawd thiab dab ntshai ua ib ce tshee hnyo” (Yakaunpaus 2:19).

**Kev ntseeg** yog cia siab rau Yexus. Zoo yam li yus yuav caij lub dav hlau ya mus ib qho qhovtwg. Yus yeej yuav tsis nce mus zaum hauv lub dav hlau uas yuav ya mus ib zaug li, yog yus tsis cia siab rau nws.

## PEB QIB LUS NUG TSEEM CEEB:

- **Tej uas koj nyeem tas los no koj puas nkag siab?**
- **Puas muaj ib yam dabtsi twg ua rau koj tsis zoo siab los yuav txojhia ntev dhawv mus ib txhis uas Vajtswv pub dawb rau koj no?**
- **Koj puas zoo siab los ntseeg Yexus tamsis no thiab tso plhuav tej kev txhaum tseg?**

Vajtswv phau ntawv qhia hais tias, “Vajtswv yuav pub lub siab tshiab rau txhua tus uas thov Vajtswv” (Loos 10:13).

**Tsim nyog koj thov Vajtswv pab koj.**

## **Koj nyeem tej lus thov nram qab no saib, puas muaj ib qho twg uas yog tej koj lub siab xav hais rau Vajtswv.**

Vajtswv 'es, kuv paub hais tias, Yexus yog Koj tus Tub thiab paub hais tias, Nws tau tuag saum tus khaublig thiab Koj tau tsa Nws sawv haub lub qhov tuag rov qab los lawm. Kum paub hais tias, kuv ua txhaum rau Koj lawm, kuv xav kom Koj zam txim rau kuv. Kuv zoo siab tso kuv tej kev txhaum tseg thiab los lees yuav Yexus ua kuv tus Tswv thiab kuv tus Cawmseej. Ua tsaug uas Koj tau cawm kuv dim. Kuv tuav Yexus lub npe thov tej no. Anees.



**Qhib ncauj thov tus Tswv pab koj**, thaum koj tso koj kev txhaum tseg, thaum koj los ntseeg, thiab thaum koj lees txim rau Nws. Koj siv tej lus pem toj no hais rau Vajtswv los tau, lossis koj cia li hais raws li koj xav hais los tau. Yexus yeej zoo siab ua koj tus Tswv thiab koj tus Cawmseej.

**Zoo siab tos txais koj los ua Vajtswv tsev neeg.** Qhov uas koj ua ib siab txiav txim siab los no, yog qhov tseem ceeb heev hauv koj sim neej. Nimno koj twb paub tseeb hais tias, koj dim txim lawm, thiab koj muaj txoj sia mus ib txhis.

## CIA SIAB TAGNRHO RAU YEXUS TXHAIS HAIS TIAS...

### • **Peb yuavtsum lees hlo cia Yexus ua peb tus Tswv.**

“Yog leejtwg lub ncauj lees hais tias, Yexus yog nws tus Tswv thiab nws lub siab ntseeg hais tias, Vajtswv twb tsa Yexus sawv hauv qhov tuag rov qab los lawm, tus ntawd yuav tau lub siab tshiab. Twb yog vim peb lub siab ntseeg, Vajtswv thiaj li koj peb los nrog Vajtswv sib raug zoo. Twb yog vim peb lub qhov ncauj lees, peb thiaj tau lub siab tshiab” (Loos 10:9-10).

**Kev lees hlo** cia Yexus ua peb tus Tswv tsis yog lam hais ntawm lub ncauj hais tias, peb muab peb txojsia rau koj no xwb.

“Tsis yog txhua tus uas hu kuv hais tias, tus Tswv, tus Tswv, ais yuav tau los ua Vajtswv haiv neeg. Tiamsis tsuas yog cov uas ua raws li kuv txiv tus uas nyob saum ntuj Ceebtsheej lub siab nyiam thiaj los ua tau xwb” (Mathais 7:21).

**Kev lees hlo** cia Yexus ua tus Tswv txhais hais tias, peb cia Yexus ua tus tswj kav tagnrho peb lub neej.

**Kev cia Yexus ua tus tswj** yus lub neej, zoo ib yam nkaus li ob tug neeg tsav tsheb taug kev. Thaum yus tsav yus yog tus tswj lug tsheb. Yog yus pom hais tias, yus tsis paub kev mus, yus hais rau tus uas paub kev hais tias, “Koj los ua tus tuav lub kauj thiab tsav lub tsheb “Thaum ntawd luag yog tus tswj lub tsheb lawn koj thiab luag yuav mus txojkev uas luag pom zoo mus.

Thaum koj yuav ua *timkhawv* qhia rau sawvdaws pom hais tias, koj cia Yexus ua tus tswj koj lub neej. Koj yuav tsum qhia koj tus kheej rau Yexus. Raws li Vajtswv phau ntawv phau tshiab qhia, nws qhia li no hais tias, “Tus uas lees yuav Yexus tabmeeg tej neeg sawvdaws, tus ntawd thiaj yog tus uas cia Yexus tswj nws lub neej tiag (Mathais 10:32-33) thiab tom qab ntawd nws yuav tsum ua kevcai rausdej thiab tuaj ua tswvcuab rau hauv lub pawgntseeg (CTT. 2:41).



**KOJ TXOJKEV CIA SIAB . . .** *Koj paub hais tias, koj muaj txojhia ntev dhawv mus ib txhis rau qhov:*

### **Vajtswv ua raws li Nws tej lus cog tseg.**

- Koj tso koj tej kev txhaum tseg (CTT. 3:19).
- Koj ntseeg Yexus (Efexaus 2:8-9).
- Koj lees yuav Yexus ua koj tus Tswv (Loos 10:9-10).

### **Vajtswv hnov koj tej lus thov.**

“...Vajtswv yuav pub lub siab tshiab rau txhua tus uas thov Vajtswv” (Loos 10:13).

### **Vajtswv sau koj tej lus cog tseg cia.**

“Nej yuav tsum zoo siab rau qhov uas Vajtswv twb sau nej npe cia rau saum ntuj ceebtsheej lawm” (Lukas 10:20).


### **Koj yog ib tug ntseeg tsim nyog koj yuav tsum tau loj hlob.**

Vajtswv phau ntawv hu cov ntseeg tshiab ua “Yexus Khetos cov menyuam mos” (1 Kaulinhaus 3:1). Tus menyuam mos yuav tsum noj mis thiaj li yuav loj hlob zoo.

Mus pe hawm Vajtswv hauv lub tuam tsev thaum hnuv ib. Koj mus qhia rau xibhwb paub hais tias, koj xav ua kevcai raus dej thiab ua tswvcuab nyob rau hauv pawgntseeg. Ncontsoov tias lub tuamtsev yog qhovchaw rau cov ntseeg mus kawm kev loj hlob sab kev ntseeg. Tib yam li lub vaj lub tsev yog qhovchaw rau tej menyuam mos kawm kev ua neej sab nqaij tawv.

Qhov uas koj lees yuav Yexus tabmeeg sawvdaws thiab ua kevcai rausdej, twb yog koj qhia koj tus kheej rau koj tsev neeg tshiab paub hais txog koj.

“Cov neeg uas nloog Petus qhia, muaj ntau leej ntseeg tej lus uas Petus qhia thiab lawv ua kevcai raus dej. Hnuv ntawd cov uas los ntseeg tshiab yuav muaj peb txhiab leej” (CTT. 2:41).



**Txojkev Thov Vajtswv** zoo yam nkaus li txojkev yus *ua pa*.

Txojkev ua pa yuav tsum niaj hnuv ua thiab pheej ua tsis tu. Vajtswv phau ntawv qhia hais tias, “Nej yuav tsum thov Vajtswv tsis tu tsis tseg” (1 Thexalamnikes 5:17).

Thaum koj thov koj yuav tsum xub lees txim thiab qhia yam koj xav yuav kom meej meej rau Nws. “Yog peb lees rau Vajtswv hais tias, peb muaj txim Vajtswv yuav zam peb lub txim thiab Nws yuav ntxuav peb tej kev txhaum huv tibi mus” (1 Yauhas 1:19).

**Vajtswv txojlus** yog tej uas pab kom tus ntseeg tshiab txawj loj hlob, ib yam li cov zaub mov zoo uas pab tau tus menyuam mos lub cev loj hlob. Neeg yuav tsum niaj hnuv noj tej yam zaub mov zoo neeg lub cev thiaj loj hlob ib yam nkaus li ntawd.” Yog nej haus cov kua mis ntawd nej yuav hlob zoo” (1 Petus 2:2).

**Sau rau nram no seb koj lub caij uas zoo rau koj thov thiab nyeem Vajtswv txojlus yog thaum twg.** \_\_\_\_\_.

**Xyaum ua timkhawv** qhia Vajtswv zaj rau lwm tus zoo ib yam li tus menyuam mos uas xyaum tham lus.

Yexus Khetos kom peb xyaum qhia Txojmoo Zoo rau lwm tug. "...nej yuav ua timkhawv qhia kuv zaj..." (CTT. 1:8).

**Koj sau** tus neeg uas koj ntseeg hais tias yog koj piav txog Vajtswv zaj uas koj ntseeg rau nws, nws yuav zoo siab mloog rau ntawm no \_\_\_\_\_, Thiab sau tus neeg uas yuav xav los lees yuav Tswv Yexus Khetos, lub npe rau ntawm no \_\_\_\_\_.

Koj puas qhia neeg paub hais txog koj lub neej tshiab?

**Kuv lees yuav Tswv Yexus** \_\_\_\_\_

(Hnub, hli, xyoo)

(Npe)

## DAIM NTAUV POVTHAWJ QHIA TXOG HNUB TAU TXAIS TXOJ SIA MUS IB TXHIS

"... zoo siab rau qhov uas Vajtswv twb sau nej tej npe cia rau saum Ceebtsheej lawm" (Lukas 10:20)

Kuv, \_\_\_\_\_ tau lees Yexus ua kuv tus Tswv

Cawmseej thaum \_\_\_\_\_ (sijhawm)

\_\_\_\_\_ (hnub).

Tus qhia Yexus zaj rau kuv yog:

\_\_\_\_\_.

**"Tus uas lees tabmeeg sawvdaws hais tias, nws yog tus ntseeg kuv, cais kuv yuav tabmeeg qhia rau kuv Txiv uas nyob saum Ceebtsheej hais tias, tus ntawd yog kuv li" (Mathais 10:32).**

## DAIM NTAWV TXIAV TXIM SIAB

Hnub no yog: \_\_\_\_\_

Npe \_\_\_\_\_

Chaw nyob \_\_\_\_\_

Zos \_\_\_\_\_ Xeev \_\_\_\_\_ cheebtsam \_\_\_\_\_

Xovtooj (\_\_\_\_) \_\_\_\_\_ - \_\_\_\_\_ pojniam/txivneej \_\_\_\_\_

Hnub yug \_\_\_\_\_

Hnub nyooog \_\_\_1-11 meyaus \_\_\_ Hluas 12-17

\_\_\_18-30 Laus \_\_\_31-50 Laus \_\_\_dua 51 rovsaud

Txijnkawm: \_\_\_Tseem hluas \_\_\_muaj txijnkawm \_\_\_sib nrauj

Txij nkawm lub npe: \_\_\_\_\_

Nyob hauv pawg ntseeg \_\_\_\_\_

\_\_\_ Lees Yexus tshiab \_\_\_ Rov cog lus dua

\_\_\_ Yuav sau npe kawm Vajtsww Txoj lus

\_\_\_ Zoo siab ua povthawj txog txoj kev ntseeg

Puas npaj mus koom pawg ntseeg? \_\_\_ npaj lawm \_\_\_ tsis tau npaj.

Ntsuas 1,2,3, (1 yog qhov zoo tshaj).

Lub sijhawm hau tau koj hauv tsev: \_\_\_\_\_

Koj txoj kev ntseeg dhau los \_\_\_\_\_

Yog haiv neeg \_\_\_\_\_

(Muab daim ntawv no rau xibhwb los sis ib tug thawj coj, los yog muab xa tawm raws li qhov chaw nyob ntawm lwm sab daim ntawv no.)

Muab ntim rau hauv hnab ntawv thiab  
muab daim ntawv xa rau:

People Group/Interfaith Evangelism Team  
North American Mission Board  
4200 North Point Pkwy.  
Alpharetta, GA 30022-4176

## TEJ YAM TUS NTSEEG TSHIAB TSIMNYOG PAUB.

Muaj yeeb ncuab. Yexus hais tias “Thaum tubsab tuaj nws tsuas tuaj nyiag, tuaj tua thiab ua kom puastsuaj xwb.” Ntxwng nyoog cheem tsis tau koj kom txhob lees yuav tswv Yexus, ntau zaus nws yuav ua kom koj tsis yog ib tug ntseeg uas zoo siab hlo lawv Yexus qab. Vim nws yog Vajtswv tus yeeb ncuab.

Tiamsis koj muaj phoojywg. “ Muaj ib tug phoojywg uas txheeb ze yus heev dua li yus tej kwvtij” (Pajlug 18:24). Yexus hais tias “Kuv yuav niajhnub nrog nej nyob mus txog hnub ntiajteb kawg” (Mathais 28:20).

Nrog Tswv Yexus koj yog tus muaj yeej! “Vajtswv tus Ntsujplig uas nyob hauv nej lub siab muaj hwjchim loj dua tus ntsujplig uas nrog tej neeg uas yog ntiajteb tug nyob” (1 Yauhas 4:4).

For more information about your new life in Christ, contact us at  
1 888 JESUS 2000 or [www.thegoodnews.org](http://www.thegoodnews.org)

## PEB TSHUA TXOG KOJ.

Kuv lub npe yog: \_\_\_\_\_ Xovtooj: \_\_\_\_\_

Pawg ntseeg npe, chaw nyog, thiab xovtooj:



*NORTH AMERICAN  
MISSION BOARD*

4200 North Point Pkwy.  
Alpharetta, GA 30022-4176

ISBN# 22.0840087500

A Southern Baptist Convention agency supported by the  
Cooperative Program and the Annie Armstrong Easter  
Offering®

For general information, call (770) 410-6000 or visit  
[www.namb.net](http://www.namb.net). To order materials, call Customer Service  
Center, 1 866 407-NAMB (6262), fax, (770) 442-9742,  
or visit [www.nambstore.com](http://www.nambstore.com).

0803079/10M/06-09 (Hmong Edition)